



*Kerala Catholic Bishops' Council's*  
***Commission for Social Harmony and Vigilance***

Pastoral Orientation Centre, Palarivattom, Kochi-25, ph: 0484 2806262, kcbeshv@gmail.com

Commission Chairman

Rt. Rev. Dr. Stanley Roman

Commission Secretary

Fr. Johny Kochuparambil MST

Vice-Chairmen

Moran Mor Baselius Cleemis Catholicos

Bishop Mar Thomas Chakiath

Bishop Mar Joseph Kallarangatt

**ജാഗ്രത**



**ആർച്ച് ബിഷപ്പ്**  
**ഡോ. അച്ചാരുപറമ്പിൽ പിതാവിന്**  
**കെസിബിസി സോഷ്യൽ ഹാർമണി**  
**& വിജിലൻസ് കമ്മീഷന്റെ**  
**പ്രാർത്ഥനാഞ്ജലികൾ**  
**ബിഷപ്പ് സറ്റാൻലി റോമൻ**

**01. ഗ്രാമീണ സംരംഭങ്ങൾ കാലഘട്ടത്തിന്റെ ആവശ്യം: മാർ മാത്യു മൂലക്കാട്ട്**

വിദേശ ഉൽപ്പന്നങ്ങളും കുത്തക കമ്പനികളും വിപണി കീഴടക്കുന്ന ഇന്നത്തെ സാഹചര്യത്തിൽ ഗ്രാമീണ ഉൽപ്പന്നങ്ങളുടെ നിർമ്മാണത്തെ പ്രോത്സാഹിപ്പിക്കാനും അവയെ വിപണിയിലെത്തിക്കാനും റൂറൽ മാർട്ടുപോലുള്ള നബാർഡിന്റെ ഗ്രാമീണ സംരംഭങ്ങൾ കാലഘട്ടത്തിന്റെ ആവശ്യമാണെന്ന് ആർച്ച് ബിഷപ്പ് മാർ മാത്യു മൂലക്കാട്ട്. കോട്ടയം സോഷ്യൽ സർവീസ് സൊസൈറ്റി നബാർഡിന്റെ സഹകരണത്തോടെ സംക്രാന്തിയിൽ ആരംഭിച്ച ഗ്രാമീണ ഉൽപ്പന്നങ്ങളുടെ വിപണന കേന്ദ്രമായ ചൈതന്യ റൂറൽ മാർട്ടിന്റെ ഉദ്ഘാടന ചടങ്ങിൽ അധ്യക്ഷതവഹിച്ചു പ്രസംഗിക്കുകയായിരുന്നു അദ്ദേഹം. നബാർഡ് ചീഫ് ജനറൽ മാനേജർ കെ.സി ശശിധർ ഉദ്ഘാടനം ചെയ്തു. കുമാരനല്ലൂർ പഞ്ചായത്ത് പ്രസിഡന്റ് വാസന്തികുട്ടി, കേരള റീജിയണൽ ഓഫീസ് എജിഎം ഷാജി സക്കറിയ, ജില്ലാ മാനേജർ എ.എസ് സുബ്രഹ്മണ്യ നമ്പൂതിരി, ഫാ. പോൾ മുഞ്ഞേലി, ഫാ. സജി മെത്താനത്ത്, ഫാ. മൈക്കിൾ വെട്ടിക്കാട്ട്, ഫാ. റെന്നി കട്ടേൽ എന്നിവർ പങ്കെടുത്തു.

**02. യുവജനങ്ങൾ സമൂഹത്തിന്റെ കരുത്ത് : മാർ ക്ലീമിസ് കാതോലിക്കാബാവ**

സമൂഹത്തിന്റെയും സഭയുടെയും കരുത്ത് യുവജനങ്ങളാണെന്നും നന്മയുടെ സംസ്കാരം പടുത്തുയർത്താൻ യുവജനങ്ങൾ മുന്നിട്ടിറങ്ങണമെന്നും സീറോ മലങ്കര മേജർ ആർച്ച് ബിഷപ്പ് മാർ ബസേലിയോസ് ക്ലീമിസ് കാതോലിക്കാബാവ പറഞ്ഞു. കെസിയെ എം പാലാ രൂപത യുവജനസമ്മേളനം ഉദ്ഘാടനം ചെയ്യുകയായിരുന്നു അദ്ദേഹം. വിശ്വാസപ്രഘോഷണത്തിൽ യുവജനങ്ങൾ പതറരുതെന്നും സമൂഹത്തിന്റെ വിളക്കായി മാറാൻ യുവജനങ്ങൾക്കു കഴിയണമെന്നും കാതോലിക്കാബാവ പറഞ്ഞു. ആയിരങ്ങൾ അണിചേർന്ന റാലിയോടെയാണ് സംഗമത്തിന് സമാപനമായത്. സമ്മേളനവേദിയായ കത്തീഡ്രൽ പള്ളിയങ്കണത്തിൽനിന്ന് സ്റ്റേഡിയം കോംപ്ലക്സിലേക്കായിരുന്നു റാലി. കെസിയെ എം പതാകകളും യുവനമുന്നേറ്റ മുദ്രാവാക്യങ്ങളുമായി രൂപതയിലെ മുഴുവൻ ഇടവകകളിൽനിന്നും യുവജനങ്ങൾ ഒഴുകിയെത്തിയതോടെ യുവജന കുടുംബസംഗമത്തിന്റെ പ്രതീതിയായിരുന്നു നാടിന് അനുഭവപ്പെട്ടത്.

**03. ക്രൈസ്തവദർശനം വളർത്താൻ അധ്യാപകർ ജാഗ്രത പുലർത്തണം: മാർ പവുത്തിൽ**

സമൂഹത്തിൽ ക്രൈസ്തവദർശനം വളർത്തിയെടുക്കാൻ അധ്യാപകർ ജാഗ്രത പുലർത്തണമെന്ന് ആർച്ച് ബിഷപ്പ് മാർ ജോസഫ് പവുത്തിൽ. ചങ്ങനാശേരി അതിരൂപത കാത്തലിക് ടീച്ചേഴ്സ് ഗിൽഡിന്റെ നേതൃത്വത്തിൽ എടത്യാ സെന്റ് അലോഷ്യസ് എച്ച്എസ്എസിൽ സംഘടിപ്പിച്ച അധ്യാപക സംഗമം ഉദ്ഘാടനം ചെയ്യുകയായിരുന്നു അദ്ദേഹം. സമൂഹത്തിൽ തിന്മകൾ വളരുന്ന സാഹചര്യത്തിൽ ശരിയായ ജീവിതദർശനം അധ്യാപകർ കുട്ടികൾക്കു പകർന്നു നൽകണമെന്നും ആർച്ച്ബിഷപ്പ് പറഞ്ഞു. എടത്യാ ഫൊറോനാ വികാരി ഫാ. കൂര്യൻ പുത്തൻപുര അധ്യക്ഷത വഹിച്ചു. റവ. ഡോ. മാണി പുതിയിടം ക്ലാസ് നയിച്ചു. കോർപ്പറേറ്റ് മാനേജർ ഫാ. മാത്യു നടമുഖത്ത്, പ്രിൻസിപ്പൽ സിസ്റ്റർ ജയിൻ റോസ്, ഹെഡ്മാസ്റ്റർ പി.കെ ആന്റണി, സിബി മുക്കാടൻ, തോമസ് ഫ്രാൻസിസ്, ജസ്റ്റിൻ പി, എന്നിവർ പ്രസംഗിച്ചു. ഉച്ചകഴിഞ്ഞു നടന്ന പാനൽ ചർച്ചയിൽ കോർപ്പറേറ്റ് മാനേജർ ഫാ. മാത്യു നടമുഖത്ത് മോഡറേറ്ററായിരുന്നു. ടോം ജെ. കൂട്ടക്കര, ജോസുകുട്ടി സെബാസ്റ്റ്യൻ, ജിഷ അലക്സ്, ഗീതമ്മ ജോസഫ്, വിനയ എം. ജോസഫ് എന്നിവർ പ്രസംഗിച്ചു.

**04. ക്രൈസ്തവർ ക്രിസ്തുവിന്റെ പ്രകാശം പരത്തേണ്ടവർ: ആർച്ച് ബിഷപ്പ് കിന്താന**

അന്ധകാരവൃതമായ സമൂഹത്തിൽ ക്രിസ്തുവിന്റെ പ്രകാശം പരത്താൻ ഉത്തരവാദിത്തപ്പെട്ടവരാണ് ക്രൈസ്തവരെന്നു ഇന്ത്യയിലെ വത്തിക്കാൻ സ്ഥാനപതി ആർച്ച് ബിഷപ്പ് ഡോ. പെദ്രോ ലോപ്പസ് കിന്താന. മുംബൈ ഗൊരോഗാവ് സെന്റ് പയസ് സെമിനാരിയിൽ നടക്കുന്ന ഒന്നാം മിഷൻ കോൺഗ്രസിൽ ഇന്നലെ ദിവ്യബലി മദ്ധ്യേ സന്ദേശം നൽകുകയായിരുന്നു അദ്ദേഹം. വിശപ്പും വേദനയും ദാരിദ്ര്യവും കലാപവും ലൈംഗിക ചൂഷണവും അരങ്ങുവാഴുന്ന സമൂഹത്തിലേക്കാണ് ക്രൈസ്തവർ ക്രിസ്തുവിന്റെ വെളിച്ചവുമായി ഇറങ്ങേണ്ടത്. ജ്ഞാനസ്നാനത്തിലൂടെ ലഭിച്ച പ്രകാശം കുടുംബത്തിലും സമൂഹത്തിലും പങ്കുവെച്ചു അന്ധകാരത്തെ നീക്കണമെന്നും അദ്ദേഹം ഉപദേശിച്ചു. ആർച്ച് ബിഷപ്പ് ഡോ. കിന്താന മുഖ്യകാർമ്മികത്വം വഹിച്ച സമൂഹബലിയിൽ സിബിസിഐ പ്രസിഡന്റും സീറോ മലബാർ സഭാ മേജർ ആർച്ച് ബിഷപ്പുമായ കർദിനാൾ മാർ വർക്കി വിതയത്തിൽ, മുംബൈ ആർച്ച് ബിഷപ്പും മിഷൻ കോൺഗ്രസിന്റെ ചെയർമാനുമായ കർദിനാൾ ഡോ. ഓസ്വാൾഡ് ഗ്രേഷ്യസ്, റാബി ആർച്ച് ബിഷപ്പ് കർദിനാൾ ഡോ. ടെലിസ്ഫോർ ടോപ്പോ, ബത്തേരി രൂപതാധ്യക്ഷൻ ഗീവർഗീസ് മാർ ദിവന്നാസിയോസ് എന്നിവർ സഹകാർമ്മികത്വം വഹിച്ചു. ഞാൻ ലോകത്തിന്റെ പ്രകാശമാകുന്നു എന്ന വിഷയത്തിൽ ഉജ്ജയിനിലെ റൂഹാലയ മേജർ സെമിനാരി പ്രഫസർ

ഫാ. സെബാസ്റ്റ്യൻ കിഴക്കയിൽ പ്രബന്ധം അവതരിപ്പിച്ചു. രാവിലെ നടന്ന സിന്വോസിയത്തിൽ സിഎംഐ പ്രിയോർ ജനറൽ ഫാ. ജോസ് പന്തപ്പാറൊട്ടായിൽ മോഡറേറ്ററായിരുന്നു. മെത്രാൻമാരും വൈദികരും സന്യസ്തരുമടക്കം ഇന്ത്യയിലെ 160 രൂപതകളിൽ നിന്നുള്ള 1500 പ്രതിനിധികൾ പ്രഭു യേശു മഹോത്സവ് എന്ന പേരിലുള്ള ചതുർദിന മിഷൻ കോൺഗ്രസിൽ സംബന്ധിക്കുന്നുണ്ട്.

**05. സംത്യപ്ത ദാവത്യം കുടുംബജീവിതത്തിന്റെ അടിത്തറ: മാർ ജോർജ്ജ് പുനക്കോട്ടിൽ**

പ്രശ്ന കലുഷിതമായ ആധുനിക ലോകത്തിൽ സംത്യപ്തമായ ദാവത്യമാണ് കുടുംബജീവിതത്തിന്റെ അടിത്തറയെന്ന് കോതമംഗലം രൂപതാധ്യക്ഷൻ മാർ ജോർജ്ജ് പുനക്കോട്ടിൽ. രൂപത ഫാമിലി അപ്പോസ്തലേറ്റിന്റെ ആഭിമുഖ്യത്തിൽ നടത്തിയ ജൂബിലി ദമ്പതി സംഗമത്തിൽ അനുഗ്രഹ പ്രഭാഷണം നടത്തുകയായിരുന്നു ബിഷപ്പ്. സംത്യപ്തമായ ദാവത്യം ആഴമേറിയ ദൈവവിശ്വാസത്തിൽ നിന്നും ഉരുവിടുന്നതാണ്. മുടങ്ങാത്ത കുടുംബ പ്രാർഥനയും തളരാത്ത ദൈവാശ്രയബോധവും കുടുംബങ്ങളിൽ നിലനിൽക്കണമെന്ന് ബിഷപ്പ് ചൂണ്ടിക്കാട്ടി. ദാവത്യ ജൂബിലി ആഘോഷിക്കുന്ന ദമ്പതികളെ ബിഷപ്പ് മംഗളപത്രം നൽകി ആദരിച്ചു. ഫാ. പ്രിൻസ് ചെറുവള്ളിൽ ക്ലാസ് നയിച്ചു. മോൺ. ഫ്രാൻസിസ് ആലപ്പാട്ട് വിശുദ്ധ കുർബാനയർപ്പിച്ചു. മാത്യുദീപ്തി രൂപത പ്രസിഡന്റ് ഡെൽസി ലൂക്കാച്ചൻ യോഗത്തിൽ അധ്യക്ഷത വഹിച്ചു. ഫാമിലി അപ്പോസ്തലേറ്റ് ഏർപ്പെടുത്തിയ കുടുംബ പ്രേക്ഷിത അവാർഡ് ആനി ജോസഫ് ഇളയിടം ബിഷപ്പിൽ നിന്ന് ഏറ്റുവാങ്ങി. രൂപത ഡയറക്ടർ റവ. ഡോ. ജോസഫ് കൊച്ചുപറമ്പിൽ, കുര്യാച്ചൻ കണ്ടത്തിൽ, സിസ്റ്റർ റെജി മരിയ, സിസ്റ്റർ ആനിബറ്റ്, മേരിക്കുട്ടി സെബാസ്റ്റ്യൻ, മേഴ്സി ഷാജി, ലിസി ജോളി, ശാന്ത ഏബ്രഹാം എന്നിവർ നേതൃത്വം നൽകി.

**06. കത്തോലിക്കാ വിദ്യാഭ്യാസ ലക്ഷ്യം പ്രതിബദ്ധതയുള്ള സമൂഹസൃഷ്ടി: കത്തോലിക്കാ സ്കൂൾ അസോസിയേഷൻ**

ദൈവത്തോടും മനുഷ്യനോടും പ്രതിബദ്ധതയുള്ള ഒരു സമൂഹത്തിന്റെ നിർമ്മാണമാണ് കത്തോലിക്കാ വിദ്യാഭ്യാസ പ്രവർത്തനങ്ങളുടെ ലക്ഷ്യമെന്ന് ഇവിടെ ചേർന്ന അഖിലേന്ത്യാ കത്തോലിക്കാ സ്കൂൾ അസോസിയേഷന്റെ ത്രിദിന സമ്മേളനം വിലയിരുത്തി. ക്രൈസ്തവ ചൈതന്യത്തിൽ വിദ്യാർഥികളെ വളർത്തിയെടുക്കുക എന്നതിന്റെ അർഥം ഇതാണ്. ഭാരതത്തിലെ വിവിധ സംസ്ഥാനങ്ങളിലുള്ള 345 കത്തോലിക്കാ വിദ്യാഭ്യാസ സ്ഥാപനങ്ങളുടെ അധിപന്മാർ മൂന്നു ദിവസമായി ഇവിടെ മരിയറാണി സെന്ററിൽ നടന്ന സമ്മേളനത്തിൽ സംബന്ധിച്ചു. ഇന്നലെ ഉച്ചയക്ക് നടന്ന സമാപന സമ്മേളനം മാവേലിക്കര ബിഷപ്പ് ജോഷ്വാ മാർ ഇഗ്നാത്തിയോസ് ഉദ്ഘാടനം ചെയ്തു. വിദ്യാഭ്യാസ രംഗത്ത് സഭയുടെ സംഭാവന വളരെ വലുതാണെന്ന് അനുസ്മരിച്ച ബിഷപ്പ് യേശുവിലേക്കു നോക്കിയായിരിക്കണം നമ്മുടെ ഓരോ ചുവടുമെന്ന് ഓർമ്മിപ്പിച്ചു. സമാപനച്ചടങ്ങിൽ ഇപ്പോഴത്തെ പ്രസിഡന്റ് സിസ്റ്റർ ആൻ തെരേസ പുതിയ പ്രസിഡന്റ് ഫാ. ജോർജ്ജ് പോളിനു സ്ഥാനം കൈമാറി. സിസ്റ്റർ മൈക്കിൾ സ്വാഗതവും, സിസ്റ്റർ ഐറിൻ നന്ദിയും പറഞ്ഞു. സെന്റ് മേരിസ് ഹയർ സെക്കൻഡറി സ്കൂൾ പ്രിൻസിപ്പൽ ഫാ. ജോർജ്ജ് മാത്യു, ക്രൈസ്റ്റ് നഗർ സ്കൂൾ പ്രിൻസിപ്പൽ ഫാ. മാത്യു ചക്കാലയ്ക്കൽ, കാർമൽ സ്കൂൾ പ്രിൻസിപ്പൽ സിസ്റ്റർ റെനിറ്റ എന്നിവർ പരിപാടികൾക്കു ചുക്കാൻ പിടിച്ചു.

07. അനധികൃത പാർക്കിംഗ്; കർശന നടപടി വേണം: കെ.സി.വൈ.എം

അങ്കമാലി ടൗണിൽ കാൽനടയാത്രക്കാർക്ക് സഞ്ചരിക്കാൻ കഴിയാത്ത വിധത്തിൽ വ്യാപാര സ്ഥാപനങ്ങൾക്കു മുന്നിൽ വാഹനങ്ങൾ പാർക്കു ചെയ്യുന്നതിനെതിരെ അധികൃതർ കർശന നടപടി സ്വീകരിക്കണമെന്ന് കെ.സി.വൈ.എം അങ്കമാലി ബസിലിക്ക ഫൊറോനാ സമിതി കൗൺസിൽ ആവശ്യപ്പെട്ടു. സംസ്ഥാനത്തിന്റെ മൊത്തത്തിലുള്ള ഗതാഗതം നിയന്ത്രിക്കാൻ ചുമതലപ്പെട്ട മന്ത്രിയുടെ സ്വന്തം നാടായ അങ്കമാലിയിൽ പോലീസിന്റെ മൗനാനുവാദത്തോടു കൂടിയാണ് ഈ അനധികൃത പാർക്കിംഗ് നടക്കുന്നതെന്ന് കൗൺസിൽ ആരോപിച്ചു. നടപ്പാതയിലേക്ക് കയറ്റി വാഹനങ്ങൾ പാർക്കു ചെയ്യുന്നതു മൂലം വാഹനങ്ങൾ ചീറിപ്പായുന്ന റോഡിലേക്കിറങ്ങി പ്രാണഭീതിയോടെയാണ് കാൽനടയാത്രക്കാർ സഞ്ചരിക്കുന്നത്. ഇതുമായി ബന്ധപ്പെട്ട് നിരവധി നിവേദനങ്ങൾ നൽകിയെങ്കിലും അധികാരികൾ കണ്ണടയ്ക്കുകയാണെന്നും ആരോപണമുണ്ട്. പ്രശ്ന പരിഹാരത്തിന് ഉടൻ നടപടി സ്വീകരിച്ചില്ലെങ്കിൽ ശക്തമായ പ്രക്ഷോഭം സംഘടിപ്പിക്കുമെന്ന് യോഗം അറിയിച്ചു. ഫൊറോനാ പ്രസിഡന്റ് ജോഷി ജോസഫ് അധ്യക്ഷത വഹിച്ചു. ഡയറക്ടർ ഫാ.വർഗീസ് മാമ്പിള്ളി, അതിരുപതാ ജനറൽ സെക്രട്ടറി ജിനോ കൂട്ടാല, ഓർഗനൈസിംഗ് സെക്രട്ടറി ജേക്കബ് ഇടശ്ശേരി, ഫൊറോനാ ജനറൽ സെക്രട്ടറി ടിജോ ജോൺ, സിബി ഇഞ്ചോടി, ബിജു ഗർവാസിസ് എന്നിവർ പ്രസംഗിച്ചു.

